



रंगमंच

मास्तरनि जे लाइ

- जंहिं तरहं सां नाटक जे आलेख खे आलेख जो अभिनय या नाटक ऐं दृश्य में विर्हायो वेंदो आहे, ओहिदी अवधारणा खे आधार बणाईदे अध्यायनि ऐं सबक्रनि खे डेखारियो वेंदो आहे

अभिनय-1 = सबक्र-1

दृश्य-1 = सबक्र-1

दृश्य -2=सबक्र -2

- विदूषक/मश्करो*

हीउ अनोखो किरदार

विदूषक - हीउ अनोखो किरदार संस्कृत नाटकनि में खिलण ऐं अनोखी हालातुनि खे डेखारण लाइ रखियो वेंदो हुओ। जोकर भारतीय रिवाजी रंगमंच जो खासि किरदार आहे जेको बारनि खे रंगमंच जी अवधारणाऊं ऐं वीचारनि सां जाण कराईदो आहे। हीउ किरदार हालातुनि सारूं कंहिं बि रूप में थी सधंदो आहे। ऐं उन जे बारे में बुधाए सधंदो आहे। हिते हीउ बारनि जे दोस्त जे रूप में डेखारियो वियो आहे। जडहिं बार हिक्कु गतिविधीअ सां बी गतिविधीअ जे पासे वधंदा आहिनि। त हू जाण सां गडु उन्हनि जो राहगीर बि बणजंदो आहे। मश्करो पंहिंजे नाटक सां बारनि लाइ खासि गाल्हियूं, सिख्या वगैरह खे डेखारे थो। विदूषक पंहिंजे नाटक पारां बारनि जे लाइ खासि गाल्हियूं, सबक्र वगैरह खे हलाईदा आहिनि।

- लगातार ऐं सुरक्षित गतिविधिनि जे लाइ शागिर्दनि खे हिक्कु वडो खाली कमिरो, गतिविधि कमिरो या मैदानु उपलब्ध/..... करायो। जिते हू आज़ाद रूप सां गतिविधियूं करे सघनि।

- मास्तर या त गतिविधिनि डेखारण जी व्यवस्था कनि या खुदि ईन्हनि खे करे डेखारनि। तहिंखां पोइ ई शागिर्दनि खे उनखे बीहर करण जी सम्झाणी डियनि। हीउ खासि आहे त हू शागिर्दनि खे खुदि जे वीचारनि ऐं योजनाउन खे डेखारण/प्रस्तुत डियनि। मास्तर जी मदद जे लाइ क्यू. आर. कोड में बियनि गतिविधिनि जे अलावा मिसाल ऐं वीचार डिना विया आहिनि।
- मास्तर ज़रूरत मूज़िब इन्हनि गतिविधिनि खे किलास में वर्जाइण लाइ आज़ाद आहे।





छा तव्हां दोस्तनि सां गडु नाटक (अभिनय)
कयो आहे?



मूंखे पतो आहे, तव्हां खे अलगु अलगु हालातुनि
खे बणाइण में मजो ईदो



मूंखे विश्वासु आहे तव्हां रांदिकनि सां
गडु आखाणियूं बणायूं हूंदियूं।



तव्हां हिक अलगु ई दुन्यां जी कल्पना
कई हूंदी-

अगर हा, त तव्हां पहिरीं सां ई रंगमंच में सुठा आहियो। रंगमंच
आखाणिनि खे जीअरो करण जो हिकु मज्जेदारु साधनु आहे। रंगमंच ते
तव्हां जेकी कल्पना कंदा आहियो, उहे घटनाऊं तव्हांजे साम्हूं साक्षात्
घटित थी सघनि थियूं। योजनाऊं, भावनाऊं, हालातूं ऐं आखाणियूं
जडहिं साम्हूं रंगमंच ते घटित थींदियूं आहिनि, तडहिं हू हयाती खणी
ईंदियूं आहिनि। रोमांचक लग्गे पियो ना?



हाणे इन आखाणानि, हालातुनि ऐं भावनाउनि जो हिकु हिसो बणिजण जी
कल्पना- सोच कयो। पंहिंजे असुलु जीवन में मोटण खां पहिरीं कुझु वक्रत जे
लाइ जिओ। छा इहो बियो बि वधीक रोमांचक कोन आहे?

अचो, नाटक जी रोमांचक दुन्यां जी सफ़रु शुरू कयूं, जेको तव्हांखे
खिलाए सघे थो या रुआड़े सघे थो, हिते तव्हां जीवन जा घणेई सबक बि
सिखंदा।

तर्जुमो कयो

मां रंगमंच में घणनि सालनि खां आहियां ।
मां रंगमंच में थियण वारी हर नंढी वडी
गाल्हियुनि खे जाणदी आहियां । ऐं हिते हर
खिन- पल जो मजो वठंदी आहिया । अचो
मां तव्हांखे पंहिंजी दुन्यां सां जाण (परिचित)
कराइण जे लाइ हिक तमामु रोमांचक सफ़र
ते वठी हलां थी ।



(नमस्ते ! मुहिंजो नालो ज़ोकरु आहे ।)
(चित्त ..)

तमामु सुठो ! छा तव्हां खां कुझु छडिजी वियो आहे ? पकई तव्हांजी सूची सुठी
लगी रही आहे ! पर तव्हां जेकी बि शइयूं सूची में कयूं आहिनि, छा उनमें ‘
तव्हांखे तव्हां जे पासे जो ऐं पंहिंजे अंदर जी जगह(मन)’ लिखण यादि हुआ ?
इहे तमामु खासि शइयूं आहिनि । जिनि जी तव्हांखे ज़रूरत पवंदी । अचो, इन जे
बारे में बियो वधीक जाणू.....
अचो पतो लगायूं !

गतिविधि-1

तेजु कदम

जड्हुं तव्हां पंहिंजे
आसे -पासे जी जगह,
शइनि, पंहिंजे बदन,
मराज ऐं सथ जे बियनि
सदस्यनि सां गडु रिश्तनि
खे गोल्हींदा आहियो त
मुमकिन ऐं सोचण
जा नवनि तरीकनि जी
जाण थिए थी ।

कमरे, मैदान या दहलान में बे तरीके सां आडो -टेडो थी करे हलो, न कंहिं हिक रस्ते ते हलंदा वजो ऐं न ई गोल रस्ते में हलो । तव्हांखे तेसीं ताई कोन्हे विहणो । जेसिताई चयो न वजे । पंहिंजे साथियुनि खे न छुहो न ई उन्हनि जे पेरनि ते पेरु रखो । ध्यान सां बुधो ऐं सम्झायल /बुधायल खे मजो-

- मास्तरु तव्हांखे हलण जी गतिअ लाइ चवंदा ।
- गति 5 तव्हांजे हलण जी सादा/सामान्य गति आहे । गति सभ खां धीरे आहे ऐं गति 10सभ खां तेजु (बिना भजे)
- (शुरु कयो) कमरे में 5 जी गति / चाल सां हलो । 8 सां हलो, 3सां हलो (20-25 सैकंड बिही) रुकी ईहे ई हलंदा रहो)
- इन खां पोइ 4-5 मिनट ताई वरी कयो (जेसीं मास्टर खे महसूसि थिए त शागिर्द सही लय में आहे), रुकण (बिहण) ऐं (तेज़ी) तकिड़ो हलण लाइ चवे ।



0337CH15



तव्हां सिखंदा
सतर्कता ऐं ध्यानु
कल्पना/सोच,
एकाग्रता, सामूहिक
कम करण, चहिरे जा
भाव -भंगिमा ऐं अंगनि जी भाषा ।

गतिविधि -2 असां हिक परिस्थिति में आहियूं



खोज (अन्वेषण) जे शब्दनि जो मतलबु थींदो आहे अणजाण खां जाण जे पासे वजणु । इन जो मतलबु आहे नए प्रसंग सिखण जे लाइ खोजु करणु त छा तव्हां पंहिंजे आसे -पासे जी जगह जी गोल्हा करण जे लाइ तयारु आहे, मतलबु जंहिं कमिरे में तव्हां आहियो, उनजूं भितियूं, फ़र्श, छिति ऐं तव्हांजे आसे -पासे जूं शइयूं ऐं अंदर जी जगह मतलबु तव्हांजो मनु, वीचार ऐं कल्पनाऊं ।



मास्तरनि जे लाइ

(गतिविधि जी शुरुआति जोश सां कयो । धार धार गतिअ जे 4-5 चक्रनि खां पोइ हालातुनि में सवलो बदिलाउ कयो । मिसाल पुठियां डिनल आहिनि । मास्तर बिया मिसाल बि जोड़े सघनि था । हरहिक नई सम्झाणीअ जे विचु 8-10 सेकंड जो अंतरालु (ब्रेक) डेई सघिजे थो ।)

अलगु अलगु हालातुनि में हलण

स्तर-1


“ईहे हलो जीअं तव्हां कंडनि ते हलो पिया”

“ ईहे हलो जीअं तेलु हारिजण जे फ़र्शु तिरकणो आहे “,


“ईहे हलो जीअं तव्हां नरम कपहं(कपाह) ते हली रहिया आहियो “, वगैरहं ।

स्तर-2

“ईहे हलो जीअं तव्हां बर्फ ते उघाड़ा पेर हली रहिया आहियो... हाणे जीअं उते थधी हवा हली रही आहे... तव्हां वटि हिकु मफलर जे अलावा बियो कोई गर्मु कपिड़ो कोन्हे... तेजु हवा उनजे उड़ाए खणी वेई ।



- गाल्हि -बोल्हि ऐं प्रतिक्रिया
- गतिविधिअ जे कहिडे हिसे में तव्हांखे सभ खां वधीक मजो आयो? ऐं छो?
- सभ खां मुश्किल ऐं उबाऊ हिसो कहिडो हुओ?
- तव्हां जांचण जे दोरानु छा नऊं जाणियो?
- तव्हां पंहिंजे बारे में कहिडी नई गाल्हि सिखी, अगरि तव्हांखे मौको मिलंदो त तव्हां कहिडे हालात् खे बणाईदा?
- छा तव्हां अहिडे कंहिं हालात् खे पंहिंजे असुली जीवन जी कंहिं घटना खे जोड़े सघो था, जंहिं जो तव्हां अनुभव महसूसि कयो आहे?



हीउ त घणेई मजेदार रहियो हूंदो। जडहिं बि खाली वक्रतु मिले, तव्हां इन रांदि खे खेडे सघो था। इन रांदि में हिकु बारु चवंदो ऐं बिया बार उन खे कंदा। हीअ गतिविधि खासि जरूरी आहे। छोजो हीअ मजेदार त आहे ई, गडु ई तव्हांखे 'होशियारु' बि बणाए रही आहे। तव्हांखे हिकदमु सम्झाणीअ जो ज़वाबु डिअणो पवंदो इन्हींअ लाइ तव्हां जो 'ध्यानु हुजणु' घुर्जे। रंगमंच ते नाट्यकला जे दोरानु तव्हांखे होशियारु (सतर्क) रहणु ऐं 'ध्यानु ज़माए' रखणु बिल्कुल जरूरी आहे छो जो कुझु पल देरि सां ई सजो नाटकु डेखारण खराबु थी सघे थो।



गतिविधि 3 विहो -मुड़ो -टुपो

गतिविधिअ जी शुरुआति जोश सां कयो। सावधानु रहो। पंहिंजे दोस्तनि जे पेरनि खे बचाईदे ऐं बियनि खे बिना छुहे टिपु डियो। मास्तर जे चवण मुताबिकु कयो-
मास्तर जे 'विहो' चवण ते वेही रहो, वरी हलणु ज़ारी रखो। मास्तर जे मुड़ो चवण ते मुड़ी वजो ऐं पोइ हलणु ज़ारी रखो।
मास्तर जे 'टुपो' चवण ते पंहिंजी जगह ते टुपो वरी हलणु ज़ारी रखो।
चवण (निर्देशनि) जी गति ऐं क्रम में बदिलाउ थींदा, इन्हींअ करे (सतर्क) होशियारु रहो।

स्तर-1

क्रियाउनि खे पाण में मटियो! हाणे 'विहण' जो मतलबु 'मुड़ो', 'मुड़ो' जो मतलबु 'टुपो' ऐं 'टुपो' जो मतलबु विहो आहे (गति ऐं क्रमनि खे मटियो)



स्तर-2

विहो, मुड़ो ऐं टुपो लफ़्ज़नि खे बिअनि लफ़्ज़नि सां मटियो। मिसाल जे लाइ इडली जो मतलबु 'विहणु' ऐं वड़ा जो मतलबु 'विहणु' ऐं सांभर जो मतलबु आहे 'टुपणु'। मास्तर हिक आखाणी बणाए सघनि था जंहिं में इहे लफ़्ज़ लिक्वल हुजनि। मिसाल जे लाइ कल मुंहिंजी साहेड़ी मंझंदि (बिपहर जे भोजन) जे लाइ पंहिंजे टिफिण में वड़ा खणी आई हुई। उन हिकु टुकुरु मूखे डिनो पर उनमें सांभर कोन हुआ।

अचो, हाणे असां हिक बी रांदि खेडियूं था जेका तव्हां खां पुठिएं रांदि जी उमेद में वधीक होशियारु रहण ऐं ध्यानु ज़माए रखण जी उमेद करे थो। छा तव्हां तयारु आहियो?

गाल्हि-बोल्हि ऐं प्रतिक्रिया

- तव्हां खे गतिविधिअ जे कहिडे हिसे में सभिनी खां वधीक मज़ो आयो? ऐं छो?
- छा सम्झाणीअ जे मतलबनि खे पाण में मटण सां हीउ वधीक मुश्किलु बणिजी वियो आहे?
- तव्हां इडली, वड़ा,सांभर जी जगह ते कहिड़ो लफ़्जु इस्तेमालु कंदासीं?



घेरा वक्रत जूं टिपणियूं

(तव्हां सुठे ढंग सां खेडिया । तव्हां अगले स्तर जे लाइ तयारु आहियो ! पर मूंखे यकीनु आहे त तव्हांखे हीउ अनुभउ थियो हूंदो त तव्हां खे अजा वधीक अभ्यास जी ज़रूरत आहे । जडहिं बि तव्हांखे खाली वक्रतु मिले, हीउ रांदि खेडियो । इन सां न महजु तव्हांखे मज़ो ईदो बल्कि तव्हां जी शक्ति बि वधंदी । छा तव्हां जाणणु चाहियो था त असां अगिते छा कंदा ।)



दृश्य 2—बिना गाल्हाए संचार

संचार असांजे जीवन जो खासि हिसो आहे? संचारु छा आहे? हीउ ब्र या बिनि खां वधीक माणहुनि जे विचु वीचारनि ऐं भावनाउनि जो पाण में ड़िअणु - वठणु आहे।

छा तव्हां पंहिंजे (परिवार) कुटुम्ब ऐं दोस्तनि सां गाल्हाए बिना हिक बि ड़िंह जी कल्पना करे सघो था? छा तव्हां कंहिं सां गाल्हियूं कये बिना पंहिंजे जीवन जी कल्पना करे सघो था ?



पर, बिहो! छा संचारु गाल्हाइण ताई सीमितु आहे? छा तव्हां बिना गाल्हाए पंहिंजे पाण खे ज़ाहिरु करे सघो था? छा असां बिना गाल्हाए बि घणेई प्रसंग जी जाण न था ड़ेई सघूं? छा तव्हां जाणो था त कुझु माणहूं हथनि जे इशारनि सां इशारनि जी भाषा सां गाल्हि -बोल्हि करे सघंदा आहिनि?

हलो, ड़िसूं या छा इहो थी सघे थो? हीउ गाल्हाइण खां बि वधीक मज़ेदारु थी सघे थो।



धरती खोटणु
नोड़ी छिकणु

गतिविधि 4

स्थिर हुजणु ऐं नाटक/अभिनय सुजाणप

जेसीं ताई तव्हांखे मास्तर जी ताड़ी न बुधण अचे, तेसिताई बेकाइदा ढंग सां हलो। मास्तर जे ताड़ी वजाईदे ई मूर्तिअ वांगुरु बीहि रहो। मास्तर हिक बार खे चूडींदो ऐं बाकी बार उन बार जे अभिनय खे सुजाणदा। जेसिताई वरी सां ताड़ीअ जी आवाजु बुधण न अचे, सभु बेकायदा ढंग सां हलंददा रहंददा। हीउ तरीको अहिडी तरहं हलंदे रहंदो।

पंहिंजी सोच खे जेतिरो थी सघे रचनात्मकु, मज़ेदारु ऐं रोचकु बणाइण जी कोशिश कयो। कोई बि ज़वाबु गलत या सही कोन आहे।



पाणीपिअणु
कंहिं खे (पुकारणु) खडु करणु



गाल्हि-बोल्हि प्रतिक्रिया

- तव्हांखे गतिविधिअ जे कहिडे हिसे में सभ खां वधीक मजो आयो ऐं छो?
- छा सभिनी गतिविधियुनि खे सुजाणणु सरलु हुओ? छो ऐं छो न?
- तव्हां कहिडी नई गतिविधि सिखी?
- छा तव्हां इन गतिविधिअ जो इस्तेमालु कंहिं बिऐ रूप में करे सघो था?

घेरा वक्रत जूं टिपणियूं

स्तर-1 कुझु हाव-भाव

जडहिं मास्तर ताडी वजाए, अलगु तरहं जा भाव बणाए ऐं स्थिर थी वजे।
मिसाल जे लाइ हिकु हथु खाडीअ (ठुड्डी) ते रखो(वीचारण जा भाव) ऐं
बिए हथ जी मदद सां सवाल पुछियो।

स्तर-2 कुझु भाव मुद्राऊं

अलगु अलगु तरहं जूं मुद्राऊं बणायो ऐं शारीरिक अभिनय कयो ऐं जडहिं मास्तर ताडी
वजाए त तव्हां मूर्तिअ वांगुरु स्थिर थी वजो, मिसाल जे लाइ बनी, चिलकारी, काठिअ
कटण जो नाटक वगैरहं।

वाह! हीउ तमामु मजेदारु हुओ। घर, रस्तो (सड़कु) या बियो कंहिं बि जगह ते वजो,
जडहिं तव्हां माणहुनि खे धार धार भाव मुद्राऊनि में डिसो त इन्हनि खे रोचकु मतलबु डिअणु
जी कोशिश कयो। जेकडहिं तव्हां ध्यानु डियो त तव्हां सम्झदा, त हीउ केतिरो मजेदारु आहे।
नए मतलब डिअण जी हीउ ताकत तव्हांजी रचनात्मकता खे वधाईदी, रचनात्मकता कुझु
नओं, मौलिकु ऐं असामान्य सृजन करण जी शक्ति (क्षमता) आहे। इहे हू वीचार आहिनि
जेके संचार में मदद कंदा आहिनि। समस्याउनि लाइ समाधानु डींदा आहिनि ऐं गडु में मजेदारु
बि आहिनि। तव्हांजी रचनात्मक रूप सां सोचण जी हीउ शक्ति उमरि वधण सां गडु गडु बी
वधंदी ऐं तव्हांजी मदद कंदी।

रंगमंच में तव्हां इनजो इस्तेमालु धार धार नवनि दृश्यनि खे बणाइण में करे सघो था।
हाणे अगिते जी गतिविधि नए दृश्यनि ऐं हालातुनि जे निर्माण सां जुड़िअल आहे।



- मथे ते टोकरी खंयल।
- जीत जो जश्रु मल्हाए रहिया आहियूं।



गतिविधि -5

समूह / सथ जी बणावट (संरचना)



सुठे आसरे जे लाइ प्रार्थना

सम्झाणी: सभिनी खे हिकु इशारनि वारो लफ़्ज़ डिनो वियो आहे ऐं तव्हां पंहिंजे समूह में इन बारे में गाल्हि -बोल्हि करे योजना बणाए सघो था (3 मिन्टनि जे वक्रत में)

तव्हां दृश्य खे डेखारण जे लाइ दृश्य जी घुर्ज जे अनुसार पंहिंजे सथ सां गडु धार धार जगह ते बीहि रहो। अहिड़ी शारीरिक मुद्राउनि में न बीहो, जंहिं सां तव्हां खे कोई डुख्याई महसूसि थिए। यदि रखो त समूरे विषय खे डेखारण में हरहिक जी भूमिका खासि आहे। नाटकु कंदे पाण में न गाल्हायो।

स्तर-1


‘टेलीविजन डिसण, क्रिकेट, बस वगैरहं जहिड़ा लफ़्ज़ डिना वजी सघनि था। शागिर्द वीचार(कल्पना) कनि ऐं पंहिंजी जगह खणनि जेतिरो थी सघे, बारीकिनि खे डेखारिनि।

स्तर-2

‘बाज़ार, बूनी, व्याहं(शादी) वगैरहं (मुश्किलातुनि) जे स्तर खे वधायो ऐं (बारीकिनि) नंढी नंढी गाल्हियुनि ते ध्यानु डियो)

मास्तरनि जे लाइ
शागिर्दनि जी गणप मुज़िबु
उन्हनि खे 5-6 जे सथनि में
विर्हायो।

इन बणावट जे मतलब जे बारे में
वीचार कयो



गाल्हि -बोल्हि ऐं प्रतिक्रिया

- तव्हांखे गतिविधीअ जे कहिडे हिसे में सभ खां वधीक मज्जो आयो? ऐं छो?
- कहिडी बणावट खे बणाइणु सभिनी खां मुश्किलु हुओ?
- तव्हां कहिडियूं बणावटूं बणाइणु पसंदु कंदा?
- तव्हां खुदि जे बारे में कहिडी नई गाल्हि सिखी?

अचो घेरा बणायूं !



घेरा वक्रत जूं टिपणियूं

छा तव्हां डिठो कीअं बणावट पंहिंजी नई अभिव्यक्ति शइयूं बणाइण में मददगार थींदियूं आहिनि? बिना गाल्हाए पंहिंजनि वीचारनि खे डेखारण वास्ते वधीक कमु कयो। तव्हां पंहिंजी गाल्हि चवण लाइ पंहिंजे बदन जे अंगनि जो इस्तेमालु कयो, इनखे 'आंगिक' भाषा चवंदा आहिनि। तव्हां पंहिंजनि हथनि, पेरनि, मथो ऐं धड़ जो इस्तेमालु भाषा में लफ़्ज़नि जे रूप में करे रहिया आहियो। इहा बणावट (रचनात्मकता) आहे।

हर हिकु सथु पंहिंजनि दोस्तनि सां गडु बणावट (रचनात्मकता) ते (वीचार विमर्श) (चित्र..) गाल्हि -बोल्हि कयो। इहो डिसो त 'कीअं सभिनी खां धार सोचणु' केतिरो अनोखो आहे! पंहिंजे घर में अलगु अलगु हालातुनि जे अनुभवनि खे मिसालनि सहितु विर्हायो। अगिली गतिविधि रचनात्मकु हुजण जा खासि पक्ष (पहलू) मां कंहिं हिक खासि पहलूअ ते आधारितु थींदी। हलो, अगिते(अगिली) जी गतिविधि कयूं।



गतिविधि -6 जादुई खडो(शइ)



सम्झाणी: अचो, असां हिक घेरे में विहू। इन खां पोइ सभिनी खे (गणे वठंदासीं) या सभिनी जी गणप कंदासीं। मास्तर कोई बि अंगु चवंदो। जड़हिं तव्हां जो अंगु (पुकारियो) चयो वजे त तव्हांखे गोले (घेरे) जे विच में वजणो पवंदो। जिते (अण डिठो) लिक्कल जादुई खडो आहे।

हाणे उन अणडिठो जादुई खड मां कंहिं काल्पनिकु शइ खे कढण ऐं उनजो इस्तेमालु करण जो नाटक(अभिनय) कयो। बिया शागिर्द उनजो अंदाजु लगाईदा।



सलाह । : ना महजु तव्हांजी शारीरिकु क्रिया (अंगनि जी भाषा, बल्कि तव्हां जी (अभिव्यक्ति)करण जो तरीको बि माणहुनि खे बहिरु ढंग सां सम्झाइन में मददगार थींदी। मिसाल जे लाइ चित डिस्।



छा हूअ गेंदु पकड़े रही आहे या कोई गुरो पथरु खणी रही आहे?)

(नाटक में बूई थी सघनि था, पर करण जे तरीके में फ़र्कु थींदो)

तव्हां छा था सोचियो?

स्तर-1

कलम, किताबु, कॉफीअ जो मग वगैरह (क्रियाउनि खे करण जे लाइ बुधायल शइयूं आहिनि।) मिसाल जे लाइ कलम सां लिखणु, किताब सां पढ़हणु ऐं पना उथलाइणु कोप (मग) में कॉफी पिअणु ऐं कॉफीअ जो कोसो हुजण जो नाटक करण।

स्तर-2

कोको ऐं हथोड़ो, भाजी ऐं कपु, टूथब्रश ऐं पेस्ट (शागिर्द बिन्हीं शइनि जो इस्तेमालु गडु गडु डेखारीनि।

(हूअ हथ में तीर कमान खणी युद्ध जो मैदानु डेखारण जी कोशिश करे रही आहे। इन चित में कहिड़ो बदिलाउ करे सघूं था?)

गाल्हि -बोल्हि ऐं प्रतिक्रिया

- तव्हां केतिरी शइ -क्रिया नाटक जो अंदाजु लगायो?
- कहिड़ी शइ क्रिया जो नाटकु सभ खां मुश्किलु हुओ?
- हूअ कहिड़ी शइ आहे जंहिं तव्हां तिलिस्मी (जादुई) खड मां पिरापतु करणु चाहियो था?
- इन गतिविधियुनि मां तव्हां कहिड़ी नई गाल्हि सिखी?

घेरा वक्रत जूं टिपणियूं



तव्हां जी शारीरिकु क्रियाऊं (शारीरिकु हाव -भाव) जे अलावा ऐं छा समानु रूप सां खासि आहे - तव्हां जी 'अभिव्यक्ति' । हीअ बेहदि खासि आहे त नाटकु कंदे वक्रतु तव्हां जे मूंहं (चेहिरे) जा हाव-भाव कहिड़ा आहिनि? जडहिं तव्हां अंगनि जी भाषा ऐं भाव बिन्हीं खे हिकु बे सां गडु डेखारींदा आहियो त तव्हां गाल्हि -बोल्हि करे रहंदा आहियो । हीअ रचनात्मकता जे लाइ बेहदि खासि आहे । जेकडहिं तव्हां पंहिंजा वीचार बिअनि खे बुधाइण में सम्झ कोन अथव त तव्हां जा सुठा वीचार बि बेकार थी सघनि था ।

रंगमंच आखाणियूं बणाए ऐं उन्हनि खे डिसण वारनि जे साम्हूं डेखारे थो । इन्हींअ करे जेकडहिं तव्हां रचनात्मकु विचारनि में होशियारु आहियो त तव्हां खे हीउ सिखणु घुर्जे त इनखे बिअनि जे साम्हूं कीअं डेखारियो वजे ऐं उन सां गडु कीअं साझा कयो वजे?

रंगमंच खां गडु नियम सां जुड़ियो रहिण सां न महजु तव्हांजी रचनात्मकता बेहतरु थींदी बल्कि तव्हां जे संचार कौशल में बि सुधारु थींदो । जेकडहिं तव्हां सुठे ढंग सां नाटकु करे सघो था त पंहिंजनि वीचारनि खे बि बेहतरु ढंग सां सम्झी सघिबो । हाणे असां इन रचनात्मकता ऐं संचार खे अगिते स्तर ते वठी वेदासीं ।

